



ပထမအကြိမ်
၂၁ရာစု ပင်လုံညီလာခံ
သုံးသပ်ချက်



မောင်မောင်စိုး

၂၁ရာစု ပင်လုံနှင့် မိုင်ဂျာယာန် မျက်နှာစုံညီ အစည်းအဝေး အပိုင်း(၁)

မိုင်ဂျာယာန်

မိုင်ဂျာယာန်သည် ကချင်ပြည်နယ် အတွင်း ရှိပြီး ဗန်းမော် အထက် မိုးမောက် မြို့သစ်မြို့၏ အရှေ့ဘက်စူးစူး တရုတ်မြန်မာ နယ်စပ်တွင် ရှိသည့် ရွာလေးတစ်ရွာဖြစ်ပြီး ကချင်တိုင်းရင်းသား လက်နက်ကိုင်တပ်ဖွဲ့ KIO/KIA ၏ ထိန်းချုပ်မှုအောက်တွင် ရှိသည်။ ။ မြန်မာစစ်ဘက်မှ ထိန်းချုပ်ထားသည့် တရုတ်မြန်မာ နယ်စပ် ဂိတ်ပေါက်တစ်ခု ဖြစ်သည့် လွယ်ဂျယ်မှ မိုင်ဂျာယာန်သို့ ကားနှင့်သွားလျှင် ၁၀မိနစ်ခန့်သာ ဝေးသည်။ ။ ရွာငယ်နေပုဒ်မျှသာ ဖြစ်သော မိုင်ဂျာယာန်သည် ၁၉၉၄ ခုနှစ် နဝတ အစိုးရနှင့် KIA တို့ အပစ်ခတ်ရပ်စဲ၍ ငြိမ်းချမ်းရေး ယူပြီးနောက် ၂၀၀၀ ခုနှစ်မှ စ၍ ၂၀၁၀ ခုနှစ်ကြားတွင် ကာစီနို လောင်းကစားရုံများ ဖွင့်လှစ်ခဲ့ပြီး ဟိုတယ်များ စွာ ပေါ်ပေါက်လာကာ စည်ကားသော နယ်စပ်မြို့ကလေး ဖြစ်လာခဲ့သည်။ ။ ၂၀၁၀ နောက်ပိုင်းတွင် တော့ အဆိုပါ ကာစီနိုများ ရပ်ဆိုင်းသွားခဲ့ပြီး KIA တို့ ၏ ပညာရေးမြို့အဖြစ် ပြောင်းလဲ သွားခဲ့သည်။ ။

လက်ရှိ မိုင်ဂျာယာန်တွင် အထက်တန်းကျောင်း ဆရာအတတ်သင် သိပ္ပံ ဥပဒေ အကယ်ဒမီကောလိပ် လစ်ဘရယ် ဝိဇ္ဇာနှင့်သိပ္ပံ ကောလိပ်နှ

င့် အင်္ဂလိပ်စာ အထူးပြု ကျောင်းတစ်ကျောင်း အပါ ကျောင်း ၂ ကျောင်း ဖွင့်လှစ်ထားရှိသည် ။ ကောလိပ်များကို ထိုင်းနှင့် တရုတ်ရှိ တက္ကသိုလ်များ နှင့် ချိတ်ဆက်ထားပြီး ထိုနိုင်ငံခြား တက္ကသိုလ်များ တွင် ဆက်လက် တက်ရောက်နိုင်ရန် စီစဉ် ထားရှိသည် ဟု ဆိုပါသည် ။ ထို ကျောင်းများ တွင် ဒေသခံများ ရော ကျောင်းအိပ် ကျောင်းစားများ သော ကျောင်းသား ၆၀၀ ခန့် ရှိသည် ဟု ဆိုသည် ။

ကာစီနိုခေတ် အလွန် ပညာရေး မြို့လေးအဖြစ် ဆိတ်ငြိမ်စွာ သက်ဝင်နေခဲ့သော မိုင်ဂျာယာန်သည် ၂၀၁၆ ဇူလိုင်လကုန်တွင် ပြုလုပ်သော တိုင်းရင်းသား လက်နက်ကိုင် တပ်ဖွဲ့များ မျက်နှာစုံညီ အစည်းအဝေးကြောင့် လှုပ်လှုပ်ရှားရှား ဖြစ်လာခဲ့သည် ။ အနယ်နယ် အရပ်အရပ်မှ လူများ ဖြင့် သက်ဝင် လာခဲ့သကဲ့သို့ ပြည်တွင်း ပြည်ပ သတင်း မျက်နှာစာများ တွင် မိုင်ဂျာယာန် အမည်နာမသည် ထင်ရှား၍ လူသိများ လာခဲ့တော့သည် ။ မိုင်ဂျာယာန်အား စောင့်ကြည့် လာခဲ့ကြသည် ။ မိုင်ဂျာယာန် ဘာလဲ ဘယ်လဲဟု မေးခွန်းထုတ် လာကြသည် ။ မိုင်ဂျာယာန် ညီလာခံမှ ထုတ်ပြန်ချက် သဘောတူညီချက် ဆွေးနွေးချက်များ ကို အလေးထား ဆွေးနွေး သုံးသပ် လာကြသည် ကို တွေ့ရသည် ။

မိုင်ဂျာယာန်သည် ပြဿနာ၏ အစလည်း မဟုတ်သကဲ့သို့ အဆုံးလည်း မဟုတ်ချေ။ မိုင်ဂျာယာန် ညီလာခံသည် ပြည်တွင်းစစ် ပြဿနာ ပြည်တွင်း ငြိမ်းချမ်းရေး ပြဿနာ၊ တိုင်းရင်းသား ပြဿနာ၊ ဖက်ဒရယ် ပြဿနာတို့ အား စားပွဲဝိုင်းတွင် ဖြေရှင်းသည့် လမ်းကြောင်းပေါ်မှ မှတ်တိုင် တစ်ခုသာ ဖြစ်ပေသည် ။

မိုင်ဂျာယာန် ညီလာခံ၏ အစ

မိုင်ဂျာယာန်ညီလာခံအား တရားဝင် အခေါ်အဝေါ်အရ "တိုင်းရင်းသား လက်နက်ကိုင် တော်လှန်ရေး အဖွဲ့အစည်းများ ၏ မျက်နှာစုံညီ အစည်းအဝေး""EAOs' Plenary meeting" ဟု သုံးနှုန်းကြပါသည်။ ။ တိုတိုနှင့် အများ ခေါ်ကြသည့် နာမည်ဖြစ်သည့် မိုင်ဂျာယာန် ညီလာခံဟု သုံးနှုန်းသွားပါမည်။

မိုင်ဂျာယာန် ညီလာခံ၏ အစသည် ၁၉၄၉မှ စတင်ခဲ့သည့် အနှစ် ၇၀ နီးပါး ကြာမြင့်ပြီ ဖြစ်သည့် ပြည်တွင်းစစ်ဟု ဆိုရပါမည်။ အဆိုပါ ကြာမြင့်ပြီဖြစ်သည့် ပြည်တွင်းစစ်တွင် ၁၉၈၉ မှ စ၍ တိုင်းရင်းသား လက်နက်ကိုင် အဖွဲ့များ အပစ်အခတ် ရပ်စဲမှုများ စတင်ခဲ့ကြ သော်လည်း ပြဿနာကား ပြီးပြတ် မသွားခဲ့ချေ။ အဘယ်ကြောင့် ဆိုသော် အပစ်ရပ်သည် နှင့် တွဲ၍ တိုင်းရင်းသား ပြဿနာကို နိုင်ငံရေးအရ ဖြေရှင်းမှု တွဲလျက် ပေါ်မလာ၍ ဖြစ်သည်။ ။ နအဖ စစ်အစိုးရ အနေနှင့် အပစ်ရပ် အနေအထားမှ တိုင်းရင်းသား ပြဿနာကို နိုင်ငံရေးအရ ဖြေရှင်းရန် ဦးစားပေး လုပ်ဆောင်ခဲ့ခြင်း မရှိခဲ့ဘဲ တိုင်းရင်းသား လက်နက်ကိုင်တပ်ဖွဲ့ ပြဿနာကို နယ်ခြားစောင့် တပ်ဖွဲ့၍ မိမိအုပ်ချုပ်မှု ထည့်သွင်းနိုင်ရန်သာ ကြိုးစားခဲ့ပေရာ အောင်မြင်မှု မရခဲ့ပေ။

ထို့ကြောင့်လည်း ၂၀၁၁မှ စ၍ တိုင်းရင်းသား လက်နက်ကိုင်များ နှင့် မြန်မာစစ်ဘက်တို့ ကြား ပြင်းထန်သော တိုက်ပွဲများ သည် ၂၀၁၁မှ စ

၍ ပြန်လည်၍ ပြင်းထန်စွာ ဖြစ်ပွားခဲ့သည် ။ စစ်ပွဲမဖြစ်သော ဒေသများတွင် လည်း စစ်ရေး တင်းမာမှုများ ဖြစ်ပွားခဲ့သည် ။ အဆိုးထဲမှ အကောင်းဟု ဆိုရမည်ဖြစ်သော တစ်နိုင်ငံလုံး အပစ်အခတ် ရပ်စဲရေးနှင့် နိုင်ငံရေး ဆွေးနွေးပွဲများ အတွက် လမ်းစသည် လည်း ထိုစစ်ပွဲအတွင်းမှ ပေါ်ထွက်လာသည် ဟု ဆိုရပါမည်။

ထိုလမ်းသည် ကွေ့ကောက်၍ ကြမ်းတမ်းသည် ဆူးငြောင့်ခလုတ်များ ရှိသည် ဟု ဆိုနိုင်သော်လည်း မှောင်မိုက် မည်းနေသော စစ်ပွဲ၏ ညများ ထဲမှ မျှော်လင့်ချက် ရောင်ခြည်ဟု ဆိုနိုင်ပါသည် ။ ထိုပေါ်ထွက်လာသော လမ်းစကို အားလုံးက ဆုပ်ကိုင်ရန် ကြိုးပမ်းခဲ့ကြသည် ဟု ဆိုရမည်။

ထို့အတူ အစိုးရနှင့် တစ်နိုင်ငံလုံး အပစ်အခတ် ရပ်စဲရေး သဘောတူညီချက် ချုပ်ဆိုနိုင်ရန် သော်လည်းကောင်း၊ နိုင်ငံရေးအရ ဆွေးနွေးပွဲများ ကျင်းပနိုင်ရန် သော်လည်းကောင်း အစိုးရနှင့် တိုင်းရင်းသား လက်နက်ကိုင် တပ်ဖွဲ့များ တရားဝင်ရော အလွတ်သဘောပါ အကြိမ် ၄၀ ကျော်ထိ တွေ့ဆုံ ဆွေးနွေးခဲ့ကြသည် ။ အလားတူပင် တိုင်းရင်းသား လက်နက်ကိုင် တပ်ဖွဲ့များ သည် လည်း အပစ်ရပ်ရေးနှင့် ပတ်သက်၍ ဖြစ်စေ နိုင်ငံရေး အခြေခံမှုများ နှင့် ပတ်သက်၍ ဖြစ်စေ တူညီသော သဘောထားများ ရရှိနိုင်ရန် မျက်နှာစုံညီ အစည်းအဝေးများ ဝါ ညီလာခံများ ပေါ်ပေါက် လာခဲ့သည် ။ ဤသို့နှင့် KIA ထိန်းချုပ်ရာ ဒေသ၌ လိုင်ဇာညီလာခံ KNUထိန်းချုပ်ရာ ဒေသ၌ လော်ဒီးလာ ညီလာခံများ ပေါ်ထွက် လာခဲ့သည် ။

မည်သို့ဆိုစေ အစိုးရနှင့် ကြိမ်ဖန်များ စွာ တွေ့ဆုံမှုများ တိုင်းရင်းသား လက်နက်ကိုင် အဖွဲ့များ ပြုလုပ်သည့် ညီလာခံများ ၏ အကျိုးဆ

က်အဖြစ် တစ်နိုင်ငံလုံး အပစ်အခတ် ရပ်စဲရေး သဘောတူညီချက် မူကြမ်းကို ရေးဆွဲနိုင်ခဲ့သည်။ ။ သို့သော် ကံအကြောင်းမလှစွာ ၂၀၁၅ နှစ် ကုန်ပိုင်း NCA လက်မှတ် ထိုးရာတွင် သဘောထား ကွဲလွဲမှုများ ပေါ်ပေါက်ခဲ့သည်။ ။ ဦးသိန်းစိန် အစိုးရဘက်မှ PSLF/TNLA တအန်းပလောင် တိုင်းရင်းသား လက်နက်ကိုင်အဖွဲ့ MNDA ကိုးကန့် တိုင်းရင်းသား လက်နက်ကိုင်အဖွဲ့ ULA/AA ရခိုင်တိုင်းရင်းသား လက်နက်ကိုင်အဖွဲ့ ၃ ဖွဲ့အား NC A လက်မှတ် ထိုးရာတွင် ပါဝင်ခွင့်ပြုရန် ငြင်းဆန်ခဲ့သည်။ ။

KIO/KIA ကချင်တိုင်းရင်းသား လက်နက်ကိုင်တပ်ဖွဲ့ SSPP/SSA ရှမ်းတိုင်းရင်းသား လက်နက်ကိုင် တပ်ဖွဲ့ NMSP မွန်ပြည်သစ်ပါတီ KNPP ကရင်နီ အမျိုးသား တိုးတက်ရေး ပါတီတို့ ပါဝင်သည့် UNFC ညီညွတ်သော တိုင်းရင်းသားများ ဖက်ဒရယ် ကောင်စီမှ NCA လက်မှတ် ရေးထိုးရာတွင် အားလုံး ပါဝင်ရေးမှုကို စွဲကိုင်ခဲ့ကာ အစိုးရမှ ချန်လှပ်ထားသည့် TNLA/ MNDA/ AA အဖွဲ့ ၃ ဖွဲ့ ပါဝင်ရေးကို ရပ်ခံခဲ့သည်။ ။ သို့သော် အစိုးရက သဘော မတူသဖြင့် UNFC အဖွဲ့ဝင် အများ စုက NCA လက်မှတ်ထိုးရန် ငြင်းဆန်ခဲ့ကြသည်။ ။

KNU/ DKBA/ KPC/ ALP/ RCSS/ ABSDF/ CNF/ PNLO အဖွဲ့ (၈) ဖွဲ့ကတော့ ၂၀၁၅ နှစ် ကုန်ပိုင်းတွင် NCA လက်မှတ် ရေးထိုးခဲ့သည်။ ။ သူတို့ ၏ အကြောင်းပြချက် ကတော့ သူတို့ NCA လက်မှတ် အရင်ထိုးပြီး ကျန်အဖွဲ့များ NCA လက်မှတ် ရေးထိုးရေး အတွက် ဆက်လက်ကြိုးပမ်းသွားမည်ဟု ဆိုသည်။ ။ သို့နှင့် NCA ဟု ခေါ်သည့် တစ်နိုင်ငံလုံးဆိုင်ရာ အပစ်အခတ် ရပ်စဲရေး သဘော တူညီချက်တွင် လည်းကောင်း ၂၀၁၆ နှစ်ဆန်းတွင် ကျင်းပခဲ့သည့် ပြည်ထောင်စု ငြိမ်းချမ်းရေး ညီလာခံတွင် လည်းကောင်း တိုင်းရင်းသား လက်နက်ကိုင် အစုံအလင် မတက်နိုင်ခဲ့ပေ။ ။ ထို့ပြင် မတက်ရောက်သည့် အဖွဲ့များ ၏ လက်နက်ကိုင် အင်

အားမှာ လည်း လက်ရှိ ရှိနေသည့် တိုင်းရင်းသား လက်နက်ကိုင် အင်အား၏ ၈၀ %ရှိခဲ့ပေသည်။ ။

သို့ဖြစ်ရာ သမ္မတ ဦးသိန်းစိန် လက်ထက်အတွင် အပစ်ရပ်ရေးသည် ၎င်းငြိမ်းချမ်းရေး ညီလာခံသည် လည်းကောင်း၊ ပြီးမြောက်ခဲ့ခြင်း မရှိဟု ဆိုနိုင်သည်။ ။ သို့ရာတွင် အစပြုချက်တော့ ရရှိခဲ့သည် ဟု ဆိုနိုင်ပါသည်။ ။

သို့သော် UNFC အပါ တိုင်းရင်းသား လက်နက်ကိုင် အဖွဲ့များ အတွက် (၄) နှစ်နီးပါးခန့် အချိန်အတွင်း အပစ်ရပ်ရေးနှင့် ပတ်သက်၍ ဖြစ်စေ နိုင်ငံရေးအရ ဖြစ်စေ တူညီသော သဘောထား တစ်ရပ် အမြင်တစ်ရပ် ရရှိရန် ကြိုးပမ်းပြီး အတူတကွ ရပ်တည်ရန် ခြေလှမ်းရန် ကြိုးပမ်းအားထုတ်မှုမှာ NCA လက်မှတ် ရေးထိုးမှု၌ ကွဲလွဲမှု ဖြစ်ခဲ့သည် ဟု ဆိုရပါမည်။ ။ ဤကွဲလွဲမှုသည် တိုင်းရင်းသား လက်နက်ကိုင် အဖွဲ့များ ၏ မတူညီသော စစ်အင်အား အခြေအနေ ဘဏ္ဍာရေး အခြေအနေ အဖွဲ့အစည်းတွင်း စည်းလုံး ညီညွတ်မှု အခြေအနေ နယ်မြေ ထိန်းချုပ်နိုင်မှု အခြေအနေ စသည့် အခြေအနေပေါင်း များစွာပေါ်တွင် မူတည်သည် ဟု ဆိုရမည်။

တစ်ဆက်တည်း ဆိုသကဲ့သို့ ၂၀၁၆နှစ် အတွင်း အစိုးရ အပြောင်းအလဲ ဖြစ်သည်။ ။ NLD အရပ်သား အစိုးရသစ် တက်သည်။ ။ ငြိမ်းချမ်းရေး လုပ်ငန်းစဉ်များကို ဒေါ်အောင်ဆန်းစုကြည်က တိုက်ရိုက် ကိုင်တွယ် ဖြေရှင်းမည်ဟု ကြေညာသည်။ ။ အခြေအနေသစ် တစ်ရပ် ပေါ်လာသည်။ ။ NLD အစိုးရသစ် လက်ထက်တွင် ယခင် စစ်ခေါင်းဆောင်များ ထက် ပို၍ ပျော့ပျောင်းသည့် သဘောထား ပေါ်ပေါက်လာမည် လောဟု အားလုံးက မျှော်လင့်ချက် ထားရှိလာသည်။ ။ အဆိုးထဲက အကောင်းကို မျှော်လ

င့်ကြသည် ။ တစ်ဖက်ကလည်း အရပ်သား အစိုးရသစ်သည် မြန်မာစစ်
ဘက်၏ သဘောထားကို ကျော်လွှား နိုင်ပါမည်လော သံသယဖြင့်
သတိကြီးစွာ စောင့်ကြည့် နေကြသည် ။

တစ်ချိန်တည်းတွင် UNFC နှင့် NCA လက်မှတ် ထိုးထားသည့် KNU /
RCSS ခေါင်းဆောင်များ ပြန်လည် တွေ့ဆုံ၍ ညှိနှိုင်းမှုများ ပြုလုပ်ကြသ
ည် ။ နိုင်ငံရေးအရ အထူးသဖြင့် ဖက်ဒရယ် ပြည်ထောင်စုနှင့် ပတ်သက်
၍ သဘောထား တူညီစွာ ရပ်ခံနိုင်ရန် ကြိုးပမ်းကြသည် ။ ဤကြိုးပမ်းမှု
များ သည် ၂၁ ရာစုပင်လုံတွင် တိုင်းရင်းသား လက်နက်ကိုင် အဖွဲ့များ နိ
ငံငံရေးအရ ဘုံသဘောထား တစ်ရပ် ရရှိနိုင်ရေး အတွက် ကြိုးပမ်းချက်
ဟု ဆိုရမည်။ လက်တွေ့ အားဖြင့်လည်း NCA လက်မှတ် ထိုးထားသော
အဖွဲ့ (၈)ဖွဲ့တည်းနှင့် ငြိမ်းချမ်းရေး ပြဿနာ ဖက်ဒရယ် ပြည်ထောင်စု
ပြဿနာကို မဖြေရှင်းနိုင်ပေ။ သို့ဖြစ်ရာ NCA လက်မှတ်ထိုးသည့်
အဖွဲ့များ ရော မထိုးသည့် အဖွဲ့များ ပါ အတူတကွ ပူးပေါင်း၍ ငြိမ်းချမ်း
ရေး အတွက် အဖြေရှာကြရန် ဖက်ဒရယ် ပြည်ထောင်စုနှင့် ပတ်သက်၍
ဘုံသဘော တူညီချက် တစ်ရပ် ရရှိရန် အတွက် စဉ်းစား လုပ်ဆောင်ချ
က် အဖြစ် မိုင်ဂျာယာန် ညီလာခံ ပေါ်ပေါက်လာခြင်း ဖြစ်သည် ။

သို့ဖြစ်ရာ မိုင်ဂျာယာန် ညီလာခံ ပေါ်ပေါက် လာခြင်းသည် အနှစ် ၇
၀ နီးပါး ဖြစ်ပွားနေသော ပြည်တွင်းစစ်အား နိုင်ငံရေးအရ
စားပွဲဝိုင်းပေါ်တွင် ထိုင်၍ ဖြေရှင်းရန် ကြိုးပမ်း အားထုတ်မှု လမ်းကြော
င်းပေါ်မှ ပေါ်လာခြင်း ဖြစ်သည် ။ လိုင်ဇာညီလာခံ၊ လော်ဒီးလာ ညီလာ
ခံတို့ ၏ အဆက် ဖြစ်သည် ။ ၂၁ရာစု ပင်လုံညီလာခံတွင် ဖက်ဒရယ် ပြ
ည်ထောင်စုနှင့် ပတ်သက်၍ တိုင်းရင်းသား လက်နက်ကိုင် အဖွဲ့များ ဘုံ
သဘော တူညီချက်တစ်ခု ရရှိရေးအတွက် ကြိုးပမ်းချက် ဖြစ်သည် ။ တို
င်းရင်းသားချင်း စည်းလုံး ညီညွတ်မှုကို တည်ဆောက်ရန် ကြိုးစားကြခြ

င်း ဖြစ်သည်။ ။ မည်သို့ဖြစ်စေ မိုင်ဂျာယာန် ညီလာခံသည် ၂၁ ရာစု ပင်
လုံညီလာခံသို့ ဦးတည်သည့် လမ်းကြောင်း ပေါ်တွင် ရှိနေသည် ဟု ဆိုရ
ပါမည်။

မိုင်ဂျာယာန် ညီလာခံနှင့် စိုးရိမ်ပူပန်မှု

အဆိုပါ မိုင်ဂျာယာန် ညီလာခံ ကျင်းပမည် ဆိုသောအခါ မြန်မာ စစ်
ခေါင်းဆောင်များ အပါ အချို့တွင် စိုးရိမ်မကင်း ရှိကြသည်။ ။ သူတို့ ၏
စိုးရိမ်မှုသည် ၂၁ ရာစု ပင်လုံ လမ်းကြောင်းပေါ်မှ လွဲချော်မည် စိုး၍ လ
ည်း ဖြစ်နိုင်သည်။ ။ အခြား တစ်ဖက်ကလည်း စစ်ရေး တပ်ပေါင်းစု ဘ
က်သို့ ဦးတည် သွားမည်ကို စိုးရိမ်ကြခြင်း ဖြစ်ပုံရသည်။ ။

ပြီးခဲ့သော UNFC အစည်းအဝေးများ ညီလာခံများ တွင် စဉ်းစား
ဆုံးဖြတ်ချက် အရ တိုင်းရင်းသား လက်နက်ကိုင် အဖွဲ့များ အနေနှင့် FU
A ခေါ် ဖက်ဒရယ် ပြည်ထောင်စု တပ်မတော် ဆိုသည် ကို တိုင်းရင်းသား
လက်နက်ကိုင် တပ်ဖွဲ့များ ပူးတွဲ ဖွဲ့စည်း လှုပ်ရှားရန် ရည်ရွယ်ခဲ့ကြသ
ည်။ ။ FUA ကို မြောက်ပိုင်းနှင့် တောင်ပိုင်းဟူ၍ စစ်ဦးစီး ၂ ဖွဲ့ ခွဲ၍
လှုပ်ရှားရန် ကြိုးစားခဲ့ကြ ဖူးသည် မှာ အမှန်ပင် ဖြစ်သည်။ ။ သို့သော် လ
က်တွေ့ မြေပြင် အခြေအနေ များကြောင့် လည်းကောင်း လက်ရှိနိုင်ငံ
ရေး အခြေအနေများကို စားပွဲပိုင်း ဆွေးနွေးပွဲဆီသို့ တွန်းပို့နေ၍ လည်း
ကောင်း FUA သည် စဉ်းစားချက် တစ်ခု အဖြစ်သာ ရှိခဲ့ပြီး လက်တွေ့ အ

ကောင်အထည် မပေါ်လာခဲ့ပေ။

ထို့ပြင် မိုင်ဂျာယာန် ညီလာခံတွင် လည်း စစ်ရေးဆိုင်ရာ ဆွေးနွေးမှု မရှိဘဲ နိုင်ငံရေး မူဘောင်ဆိုင်ရာ ဆွေးနွေး ညှိနှိုင်းမှုများ သာ ရှိသည့်ပြင် ဆွေးနွေးမှုများ သည် လည်း ၂၁ ရာစု ပင်လုံညီလာခံ လမ်းကြောင်း ပေါ်တွင် ရှိသဖြင့် မိုင်ဂျာယာန် ညီလာခံနှင့် ပတ်သက်၍ စိုးရိမ် ပူပန်မှုများကို လျော့ပါး စေသည် ဟု ဆိုရပါမည်။ ထို့ပြင် မိုင်ဂျာယာန် ညီလာခံသည် လျှို့ဝှက် ပြုလုပ်သော ဆွေးနွေးပွဲတစ်ရပ် မဟုတ်ဘဲ အဖွဲ့ အသီးသီးမှ ကိုယ်စားလှယ်များ အပြင် လေ့လာသူ များ စွာ ရှေ့မှောက် တွင် ပွင့်လင်း မြင်သာစွာ ဆွေးနွေးသည့် နိုင်ငံရေး ဆွေးနွေးပွဲ တစ်ရပ် ဖြစ်ပေရာ ၎င်းနိုင်ငံရေး အမြင်များ နှင့် ပတ်သက်၍ တူညီသည် ၊ မတူ ညီသည် က ပြဿနာ၏ တစ်ဖက်သာ ဖြစ်ပြီး ထိုသို့ နိုင်ငံရေး အမြင်များ ကို ပွင့်လင်း လွတ်လပ်စွာ ဆွေးနွေးသည် က ညီလာခံ၏ အားသာချက် ဟု ဆိုရပါမည်။

တိုင်းပြည် ပြဿနာကို ဖြေရှင်းရာတွင် ပါဝင်ကြရန် လိုအပ်သည့်ဘက် အသီးသီး အနေနှင့် မိမိတို့ ၏ နိုင်ငံရေး သဘောထားများကို ပွင့်လင်း လွတ်လပ်စွာ ဖော်ထုတ် ဆွေးနွေးခြင်းသည် နိုင်ငံရေး ပြဿနာကို စားပွဲဝိုင်းတွင် ဖြေရှင်းနိုင်ရန် အတွက် ရှေ့ဦး လိုအပ်ချက် ဖြစ်သည် ။ ထိုမှ တစ်ဆင့် အပြန်အလှန် ဆွေးနွေး ညှိနှိုင်းမှုများ ဖြင့် ယုံကြည်မှု တည်ဆောက်ကာ ပြဿနာကို ဖြေရှင်း သွားရပေမည်။ သို့ဖြစ်ရာ မိုင်ဂျာယာန် ညီလာခံသည် တိုင်းပြည်၏ ငြိမ်းချမ်းရေး တန်းတူရေး ဖက်ဒရယ် ပြည်ထောင်စု တည်ဆောက်ရေး အတွက် လိုအပ်သည့် ပွင့်လင်း မြင်သာသည့် နိုင်ငံရေး အမြင်များကို ထုတ်ဖော် ပြသခဲ့သည် ဟု ဆိုရပါမည်။ သို့သော် ထိုအမြင်များအား ၂၁ ရာစုပင်လုံသို့ ဆက်လက် သယ်ဆောင်၍ ဆွေးနွေး ညှိနှိုင်း အဖြေရှာရန်တော့ လိုအပ်ပေမည်။


